

20 ta' Novembru, 1958

Imħallef:—

Onor. Dr. A. Magri, B.Litt., LL.D.

Marianna Scerri et.

versus

Giovanni Maria Zahra et.

Senseriġja — Art. 1036 tal-Kodiċi Ċivili — Art. 92 tal-Kodiċi tal-Kummerċ.

Is-sensal, few medjaturi, fl-eżerċizzju tal-funzjoni tagħhom, huma obligati li jaġixxu b'lealtà u imparzjalità; liema obligu huwa ins tu u konnaturali fl-uffiċċju tagħhom; u konsegwentement, min iqabbaad sensal għandu dritt li jistenna minn għandu d'n il-lealtà u din l-imparzjalità. B'mod li s-sensal, jekk ikollu xi interess fl-operazzjoni li fiha jkun sensal, direttament jew indirettament, f'ismu jew bil-mezz ta' terza persuna, sew jekk wahdu kemm ukoll f'soċjetà ma' oħrajn, jitlef id-dritt għas-senseriġja.

Għalkemm wiehed ma jqabbaadx sensal, huwa obligat 'hallsu xorta wahda, jekk huwa jaċċetta x-xogħol tiegħu ta' sensal; imma s-sensal ma għandux dritt għas-senseriġja, u lanqas għal kumpens, jekk huwa ma jippruvax li kien hu li wassal il-partijiet għall-ftehim definittiv fuq il-kond'zzjonijiet kollha, sostanzjali u aċċidentali, tal-operazzjoni.

Il-Qorti:— Rat l-att taċ-ċitazzjoni, li bih l-atturi, wara li ppremettew illi l-attriċi giet inkarigata mill-konvenuti Azzopardi u Zammit sabiex tbeġġihom il-postijiet 53, 54, 55, 56, 57 u 58 Trierq San Frangisk, Hamrun, u sit fabbrikabbli fl-istess trieq tal-kejl superfiċjali ta' ċirka tletin aasba kwadra; u illi l-attriċi laqgethom mal-konvenut Gio Maria Zahra, u bit-tħabrik tagħha l-partijiet kienu waslu viċin ftehim fuq il-prezz tal-bejgħ, u kienu anki għamlu

skrittura bejniethom ghax-xiri tal-istess stabili; u illi in segwitu l-partijiet komp'ew jittrattaw wehedhom fuq il-prezz, u minghajr ma wrew lill-attriçi ghamlu l-bejgh in atti George Bonello Dupuis fi-20 ta' Novembru 1954, bil-prezz ta' £2400 għall-postijiet u £200 għas-sit fabbrikabbli fuq imsemmi; u illi għalhekk l-attriçi għandha tiehu minn għand il-konvenuti s-somma ta' £52 għas-senserija tagħha fil-bejgh, u l-konvenuti baqghu ma hallsux, non ostante li ġew interpellati bl-ittra uffiċjali tas-16 ta' Mejju 1956; talbu li l-konvenuti jiġu kundannati jhallsu lill-attriçi s-somma fuq imsemmija ta' £52 bhala dritt tal-attriçi għas-senserija li hija għamlet fil-bejgh tal-istabili fuq speċifikati; bl-imghax legali minn notifika ta' din iċ-ċitazzjoni, u bl-ispejjeż, kompriži dawk tal-ittra uffiċjali tas-16 ta' Mejju 1956, kontra l-konvenuti;

Omissis;

Ikkunsidrat, dwar l-eċċezzjoni tal-konvenuti Zahra;

Illi huwa magħruf li s-sensali jew il-medjaturi, fi-eżerċizzju tal-funzjoni tagħhom, huma obligati li jagixxu b'lealtà u mparzjalità; u dan l-obligu huwa insitu u konnaturali fi-uffiċċju tagħhom, tant illi l-Qorti tal-Appell, fil-kawża "Ciantar vs. Demarco", deċiża fit-12 ta' Diċembru 1919 (Kollez. XXIV-I-244), marret tafferma l-prinċipju illi r-retribuzzjoni lis-sensal hija dovuta "non tanto per i suoi sforzi verso la riuscita dell'affare, quanto per motivi di ordine pubblico economico, giovando grandemente l'opera dei sensali alla frequenza e facilità delle contrattazioni, che sono elementi di generale prosperità"; u konsegwentement, min iqabbad sensal għandu dritt li jistenna minn għandu din il-lealtà u din l-imparzjalità. Veru illi l-liġi tagħna tirregola biss is-sensali kummerċjali; iżda, meta wiehed jikkunsidra li l-obligu fuq imsemmi huwa insitu fix-xogħol ta' kull intermedjarju, anki f'każ ta' medjazzjoni ċivili, kif osservat is-sentenza fuq ċitata, "bisogna, per analogia desunta dall'unità del diritto privato, ricorrere alle norme corrispondenti contenute nell'Ordinanza Commerciale";

Issa, skond l-art. 92 tal-Kodiċi Kummerċjali, "ebda sensal publiku ma jista' jagħmel operazzjonijiet kummerċjali akkont tiegħu nnifsu, jew ikollu xi interess fihom, direttament jew indirettament, f'ismu jew bil-mezz ta' terza persuna, sew jekk wahdu kemm ukoll f'soċjetà ma' oħrajn....."; u fil-każ li jikser dan l-obligu, huwa jkun sugġett għall-ħlas tal-penali kontemplata fl-art. 93 tal-istess Kodiċi; u dan, loġikament, oltre t-telf tas-senserija, bħala konsegwenza tal-prinċipju illi l-kuntratti għandhom jiġu eżegwiti bill-bona fidi (art. 1036 Kod. Ċiv.);

Illi, kif ġie pruvat, l-attriċi kienet ipproponiet li tixtri tlieta mill-fondi in kwistjoni, dak fejn hja kienet toqgħod u t-tnejn l-oħra li imissu miegħu, u wiehed minnhom riedet tixtrieh biex tniifdu mal-post okkupat minnha u ġġib fih lill-bintha miżżewġa (fol. 31 tergo, 47 u 47 tergo, u 57 tergo), u saħansitra offriet £400 għall-post fuq il-lemin u £250 għall-postijiet l-oħra. L-attriċi, fil-kawża żammet attegġjament negattiv; u billi ġie pruvat li anki l-attur, żewġha, ittanta li jixtri minn wiehed sa tliet fondi, u kien jispera li jixtri anki l-fondi l-oħra in kwistjoni (fol. 32 u fol. 17), l-attriċi kellha l-ħila tixhed illi ma kienetx taf li żewġha kien ser jixtri dawn il-postijiet, u li żewġha lanqas ma kien qalilha li kellu ħsieb jew interess f'dan ix-xiri (fol. 40); eppure rriżulta minn bintha stess Carmen Scerri (fol. 54 tergo) li l-attriċi kienet preżenti waqt li ġiet iffirmata l-iskrittura re'attiva fil-fol. 7 tal-proċess, u li kienet l-attriċi li marret il-bank. f'lok żewġha, biex jingibdu l-flus meħtieġa għax-xiri (fol. 62);

Illi, anki fil-każ li dan ix-xiri kien sejjer isir mhux minnha, imma minn żewġha, il-pożizzjoni ma titbidelx; għaliex jibqa' dejjem illi l-attriċi ma kienetx ġuridikament terza estranea għal dak ix-xiri, imma kellha żgur interess fih. "La moglie". josserva Laurent, "non è un terzo relativamente agli atti fatti dal marito nel regime della comunione... essa è più che avente causa, è parte nell'atto compiuto" (Diritto Civile, Vol. XXII. §113); u f'dan is-sens hija l-ġudisprudenza tagħna (Kollez. XVIII-II-68):

Illi xejn ma jiswa li, kif xendet bint l-atturi (fol. 54

tergo), l-offerta tal-attur missierha saret biex il-konvenut Gio Maria Zahra jiġi mħajjar joffri iżjed għax-xiri tal-postijiet; għaliex l-attur kien jikkunsidra dik l-offerta bhala vinkolanti anki għall-vendituri, bhala att tal-konvenju, kif jidher mill-atti tal-kawża "Filippo Xerri vs. Mary Zammit Tabona et.", ċeduta quddiem il-Qorti fl-14 ta' April 1956. Jekk mbgħad din kienet kollha finzjoni biex Zahra iżid fil-prezz, a beneficiċju tal-vendituri, dan jikkostitwixxi raġġir għad-dannu tal-parti l-oħra, u jammonta għal nuqqas ta' lealtà u imparzjalità, bil-konsegwenzi fuq imsemmija;

Illi taht dawn iċ-ċirkustanzi l-eċċezzjoni tal-konvenuti Zahra tinsab sostnuta;

Ikkunsidrat, dwar l-eċċezzjoni tal-konvenuti l-oħra;

Illi, għalkemm huma eċċepew li ma kienux qabbd u lill-attriċi bl-ebda mod, irriżulta mill-provi li huma aċċettaw li hija ta' għmilha ta' sensal fil-bejgħ tal-fondi in kwistjoni, u għalhekk jehtieg jiġi eżaminat jekk humiex tenuti jew le jhallsu s-senseriya;

Illi, kwantu għall-konvenuta Stella Azzopardi, irriżulta għas-sodisfazzjon tal-Qorti li mill-ewwel hija avżat lill-attriċi li ma thallsax senseriya, u l-attriċi irrispondietha "Imma s-senseriya mill-parti l-oħra ttellifilix" (fol. 47). Din iċ-ċirkustanza hija konfermata.....;

Omissis;

Illi, però, indipendentement minn dak li ġa ntqal, l-attriċi ma ppruvatx li kienet hija li wasslet lill-konvenuti għall-"ftehim definittiv" fuq il-kondizzjonijiet kollha. sostanzjalment u aċċidentali, tal-operazzjoni; u ladarba l-konkluzjoni ma saretx per mezz tagħha, hija mhix intitolata għal ebda senseriya, u lanqas għal kumpens tax-xogħol ta' għha. Dan hu l-istat tal-gurisprudenza tagħna (Kollez. XXXVII-I-89). Issa, irriżulta illi l-konkluzjoni tan-negozju saret mill-partijiet wehdedhom wara xi saġhtejn diskussjoni. meta l-offerta ta' £2010. li fiha hadet schem l-attriċi, saret £2600 (fol. 48 tergo u 57 tergo). F'dik l-okkażjoni l-attriċi

ma kienetx preżenti, billi, milli jidher, kien ġa beda l-inkwiet li mbghad irriżulta fil-kawża l-oħra; u difatti, il-konvenuta Azzopardi kienet ilha ma taraha (fol. 8 tergo);

Għal dawn il-motivi;

Tirrespingi t-talba tal-atturi, bl-ispejjeż kontra tagħhom.
